

പതിനാലാം കേരള നിയമസഭ

ഒൻപതാം സമ്മേളനം

2018 ജനുവരി 24, ബുധൻ

നക്ഷത്രചിഹ്നമിട്ട ചോദ്യങ്ങൾ

**[ആകെ ചോദ്യങ്ങൾ--30]**

മറുപടി നൽകുന്ന മന്ത്രിമാർ

ധനകാര്യവും കയറും വകുപ്പുമന്ത്രി  
 വ്യവസായവും സ്പോർട്സും യുവജനകാര്യവും വകുപ്പുമന്ത്രി  
 വൈദ്യുതി വകുപ്പുമന്ത്രി  
 സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി

വൈദ്യുതി ഉല്പാദനം

\*31. ശ്രീ.രാജു എബ്രഹാം

,, കെ. ആൻസലൻ

,, എം. രാജഗോപാലൻ

,, എൻ. വിജയൻ പിള്ള : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് തടസ്സരഹിതമായി വൈദ്യുതി ലഭ്യമാക്കുന്നതിനും ഉല്പാദനവർദ്ധനവിനും ആസൂത്രണം ചെയ്തിട്ടുള്ള പദ്ധതികൾ എന്തെല്ലാമാണ്;
- (ബി) പണി ആരംഭിച്ച വൈദ്യുതോല്പാദന പദ്ധതികൾ ഏതൊക്കെയാണെന്നും അവ സമയബന്ധിതമായി പൂർത്തിയാക്കി പാഴ്ശ്ചലവ് ഒഴിവാക്കാൻ ആവശ്യമായ ഇടപെടൽ നടത്തുന്നുണ്ടോയെന്നും വിശദമാക്കാമോ;
- (സി) ആവശ്യത്തിന്റെ 25% വൈദ്യുതി മാത്രമേ സംസ്ഥാനത്തുല്പാദിപ്പിക്കാൻ സാധിക്കുന്നുള്ളുവെന്നതിനാലും പാരമ്പര്യ രീതിയിലുള്ള വൻകിട പദ്ധതികൾ വിവിധ തരത്തിലുള്ള എതിർപ്പുകൾ നേരിടുകയോ സാമ്പത്തികമായി നിലനിർത്താൻ ബുദ്ധിമുട്ടുള്ളതോ ആയതിനാലും സൗരോർജ്ജ ഉല്പാദനം വർദ്ധിപ്പിക്കാൻ പദ്ധതികൾ ആവിഷ്കരിച്ചിട്ടുണ്ടോ; നിലവിലെ സൗരോർജ്ജ പദ്ധതികളുടെ പുരോഗതി അറിയിക്കാമോ?

ചരക്ക് സേവന നികുതിയുടെ പ്രത്യാഘാതങ്ങൾ

\*32. ശ്രീ.പി.ടി.എ. റഹീം

,, ഇ.പി.ജയരാജൻ

,, വി. അബ്ദുറഹിമാൻ

,, വി. ജോയി : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സ്വദേശ-വിദേശ കുത്തക കമ്പനികളുടെ മാത്രം താല്പര്യ സംരക്ഷണത്തിനുപകരിക്കുന്ന ചരക്ക് സേവന നികുതി, വികസന ക്ഷേമ പ്രവർത്തനങ്ങൾക്കായുള്ള സാമ്പത്തിക സ്വാതന്ത്ര്യം ദുർബലപ്പെടുത്തിയത് സംസ്ഥാനത്തെ എങ്ങനെ ബാധിക്കാനിടയുണ്ടെന്ന് വിശദീകരണം നടത്തിയിട്ടുണ്ടോ; വിശദാംശം നൽകുമോ ;
- (ബി) നികുതി വരുമാനത്തിൽ കനത്ത ഇടിവുണ്ടാകുമ്പോൾത്തന്നെ ഉപഭോക്തൃ സാധനങ്ങളുടെയും സേവനങ്ങളുടെയും വിലയിലുണ്ടായിട്ടുള്ള വലിയ വർദ്ധനവ് വഴി പൊതു ജനങ്ങൾക്ക് ദുരിതം വിതച്ച ഈ നികുതി സമ്പ്രദായത്തിന്റെ ദോഷവശങ്ങൾ പരിഹരിക്കാൻ വേണ്ട നിർദ്ദേശങ്ങൾ കേന്ദ്ര സർക്കാരിന് സമർപ്പിച്ചിട്ടുണ്ടോ; എങ്കിൽ വിശദാംശം നൽകുമോ ;
- (സി) ചരക്ക് സേവന നികുതി സംസ്ഥാനത്തെ ചെറുകിട വ്യവസായ മേഖലയിലും വ്യാപാര മേഖലയിലും ഉണ്ടാക്കിയിട്ടുള്ള പ്രത്യാഘാതങ്ങൾ വിലയിരുത്തിയിട്ടുണ്ടോ; വിശദാംശം നൽകുമോ ?

ജി.എസ്.ടി. വരുമാനനഷ്ടം

\*33. ശ്രീ.ടി. വി. ഇബ്രാഹിം

,, ടി.എ.അഹമ്മദ് കബീർ

,, മഞ്ഞളാംകുഴി അലി

,, എൻ .എ.നെല്ലിക്കുന്ന് : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ജി.എസ്.ടി. നടപ്പിലാക്കിയപ്പോൾ വരുമാന നഷ്ടം ഉണ്ടായിട്ടുണ്ടോ; എങ്കിൽ വിശദീകരിക്കുമോ;
- (ബി) എത്ര തുകയാണ് നഷ്ടപരിഹാരമായി കേന്ദ്ര സർക്കാരനോട് ആവശ്യപ്പെട്ടത്;
- (സി) അതിൽ എത്ര തുക ലഭിച്ചുവെന്ന് അറിയിക്കുമോ;
- (ഡി) ഈ വരുമാനനഷ്ടം എപ്രകാരം നികത്താനാണ് ഉദ്ദേശിക്കുന്നതെന്ന് വ്യക്തമാക്കാമോ?

വൈദ്യുതി ഉല്പാദനരംഗത്തിന്റെ ശാക്തീകരണം

\*34. ശ്രീ.ആർ. രാജേഷ്

,, എസ്.രാജേന്ദ്രൻ

,, പി.കെ. ശശി

ശ്രീമതി.വീണാ ജോർജ്ജ് : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം വലിയ തോതിലുള്ള വൈദ്യുത ഉല്പാദന കമ്മി നേരിടുന്ന സാഹചര്യത്തിൽ ,നിർമ്മാണത്തിലിരിക്കുന്ന വിവിധ പദ്ധതികൾ സമയബന്ധിതമായി പൂർത്തിയാക്കി ഉല്പാദനരംഗം ശാക്തീകരിക്കാൻ വേണ്ടി നടത്തിയ ഇടപെടലുകൾ അറിയിക്കാമോ;
- (ബി) സസൂർണ്ണ വൈദ്യുതീകരണമെന്ന നേട്ടം കൈവരിച്ചതിന്റെ അടുത്ത ഘട്ടമെന്ന നിലയിൽ കെ.എസ്.ഇ.ബി ലിമിറ്റഡിനെ പദ്ധതി ആസൂത്രണത്തിലും നിർവ്വഹണത്തിലും കൂടുതൽ കാര്യക്ഷമമാക്കുന്നതിന് പരിപാടിയുണ്ടോ;
- (സി) 154 ദശലക്ഷം യൂണിറ്റ് ഉല്പാദന ശേഷിയുള്ള പള്ളിവാസൽ എക്സ്പ്ലോറേഷൻ ഉൾപ്പെടെ ഏറെക്കാലം മുമ്പു പൂർത്തീകരിക്കേണ്ടിയിരുന്ന പദ്ധതികൾ പൂർത്തീകരിക്കാൻ വൈകുന്നതു മൂലം ചെലവിലുണ്ടാകുന്ന വർദ്ധന കൊണ്ടും ഉല്പാദന നഷ്ടം കൊണ്ടും ഉണ്ടാകുന്ന ഭീമമായ നഷ്ടം ഒഴിവാക്കാൻ പദ്ധതി നിർവ്വഹണം കാര്യക്ഷമമാക്കാൻ ശ്രദ്ധ പതിപ്പിക്കുമോ; നിലവിൽ നിർമ്മാണത്തിലിരിക്കുന്ന പദ്ധതികൾ ഏതൊക്കെയാണെന്നും അവ പൂർത്തീകരിക്കേണ്ട കാലാവധിയും അറിയിക്കാമോ?

ശബരിമലയെ ദേശീയ തീർത്ഥാടന കേന്ദ്രമായി പ്രഖ്യാപിക്കൽ

\*35. ശ്രീ.കെ. രാജൻ

- ,, മുല്ലക്കര രത്നാകരൻ
- ,, ആർ. രാമചന്ദ്രൻ
- ,, ഇ.ടി. ടൈസൺ മാസ്റ്റർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) ഒരു ആരാധനാലയത്തെ ദേശീയ തീർത്ഥാടന കേന്ദ്രം ആയി പ്രഖ്യാപിക്കുന്നതിനുള്ള മാനദണ്ഡങ്ങൾ എന്തൊക്കെയാണെന്ന് വ്യക്തമാക്കുമോ;
- (ബി) വിദേശത്തുനിന്നു പോലും തീർത്ഥാടകർ എത്തുന്ന ശബരിമലയെ ദേശീയ തീർത്ഥാടന കേന്ദ്രമായി പ്രഖ്യാപിക്കാൻ കേന്ദ്ര സർക്കാരിനോട് ആവശ്യപ്പെടുമോ;
- (സി) ശബരിമലയെ ദേശീയ തീർത്ഥാടന കേന്ദ്രമായി പ്രഖ്യാപിച്ചാൽ ഉണ്ടാകുന്ന നേട്ടങ്ങൾ എന്തൊക്കെ എന്ന് വ്യക്തമാക്കുമോ?

സ്വകാര്യ മേഖലയിലെ ജലവൈദ്യുത പദ്ധതികൾ

\*36. ശ്രീ.പി.കെ.അബ്ദു റബ്ബ്

- ഡോ.എം. കെ. മുനീർ
- ശ്രീ.സി.മമ്മൂട്ടി
- ,, എൻ. ഷംസുദ്ദീൻ : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് സ്വകാര്യ മേഖലയിൽ ജലവൈദ്യുത പദ്ധതികൾ പ്രവർത്തിക്കുന്നുണ്ടോ; വിശദാംശം വ്യക്തമാക്കുമോ;

- (ബി) പുതുതായി സ്വകാര്യ മേഖലയിൽ പദ്ധതികൾ ആരംഭിക്കുന്നതിന് അനുമതി നൽകാൻ ഉദ്ദേശിക്കുന്നുണ്ടോ; എങ്കിൽ എവിടെയെല്ലാം ; വിശദീകരിക്കുമോ;
- (സി) ഇവർ ഉത്പാദിപ്പിക്കുന്ന വൈദ്യുതി ആരാണ് വിതരണം ചെയ്യുന്നത്;
- (ഡി) കെ.എസ്.ഇ.ബി.ഈ വൈദ്യുതി വാങ്ങുന്നുണ്ടോ; എങ്കിൽ എന്തു നിരക്കിൽ; വിശദാംശം വെളിപ്പെടുത്തുമോ?

ട്രഷറി നിയന്ത്രണം

\*37. ശ്രീ. എൻ .എ.നെല്ലിക്കുന്ന്

- ,, മഞ്ഞളാംകുഴി അലി
- ,, ടി.എ.അഹമ്മദ് കബീർ
- ,, ടി. വി. ഇബ്രാഹിം : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ട്രഷറിയിൽ നിന്നും പണം പിൻവലിക്കുന്നതിന് നിയന്ത്രണം ഏർപ്പെടുത്തിയിട്ടുണ്ടോ; എങ്കിൽ വിശദാംശം വ്യക്തമാക്കുമോ;
- (ബി) കോൺട്രാക്ടർമാരുടെ ബില്ലുകൾ കെട്ടിക്കിടക്കുന്നതു മൂലം വികസന പ്രവർത്തനങ്ങൾ സ്തംഭനാവസ്ഥയിലാണെന്ന ആക്ഷേപം ശ്രദ്ധയിൽപ്പെട്ടിട്ടുണ്ടോ;
- (സി) എങ്കിൽ ഇതു പരിഹരിക്കുന്നതിനായി സ്വീകരിക്കുവാൻ ഉദ്ദേശിക്കുന്ന നടപടികൾ എന്തെല്ലാമെന്ന് വ്യക്തമാക്കുമോ?

ചരക്കു സേവന നികുതി

\*38. ശ്രീ.സി.കൃഷ്ണൻ

- ,, എസ്.ശർമ്മ
- ,, കെ.വി.വിജയദാസ്
- ,, പി.വി. അൻവർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഏകീകൃത കമ്പോളം സൃഷ്ടിച്ച് സുഗമ വ്യാപാരം ലക്ഷ്യമിട്ട് നടപ്പിലാക്കിയ ചരക്കു സേവന നികുതി ചെറുകിട നിർമ്മാതാക്കളെ ഏതു തരത്തിൽ ബാധിച്ചെന്ന് അറിയിക്കുമോ;
- (ബി) കരാർ പണികൾക്ക് ജി.എസ്.ടി. ഏതു വിധത്തിൽ ബാധകമാകുന്നെന്നും ജി.എസ്.ടി. കാരണം തദ്ദേശസ്വയംഭരണ സ്ഥാപനങ്ങളുടേതുൾപ്പെടെയുള്ള കരാർ പണികൾ സ്തംഭിച്ചിരിക്കുന്നത് ഒഴിവാക്കാൻ എടുത്ത നടപടികൾ എന്തൊക്കെയാണെന്നും അറിയിക്കുമോ;
- (സി) കയറ്റുമതി മേഖലയെ ജി.എസ്.ടി. പ്രതികൂലമായി ബാധിച്ചിരിക്കുന്നത് പരിഹരിക്കാൻ സ്വീകരിച്ച നടപടികൾ എന്തെല്ലാമാണെന്ന് വ്യക്തമാക്കുമോ?

സംസ്ഥാനത്തെ വ്യവസായ സൗഹൃദമാക്കുന്നതിന് നടപടി

\*39. ശ്രീ.എൽദോസ് പി. കുന്നപ്പിള്ളിൽ

,, പി.ടി. തോമസ്

,, വി.ഡി.സതീശൻ

,, കെ.മുരളീധരൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ സൗഹൃദമാക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളതെന്ന് വിശദമാക്കുമോ;
- (ബി) പുതുക്കിയ വ്യവസായ നയം രൂപീകരിച്ചിട്ടുണ്ടോ; കരടുനയം സംബന്ധിച്ച് വിവിധ ഏജൻസികളുമായി ആശയവിനിമയം നടത്തി അവരുടെ കൂടി നിർദ്ദേശം ഉൾപ്പെടുത്തിയിട്ടുണ്ടോ അന്തിമ നയം തയ്യാറാക്കിയത്;
- (സി) തൊഴിലുടമകൾക്ക് ചരക്ക് കയറ്റിയിറക്കുവാൻ സ്വന്തം ജീവനക്കാരും യന്ത്രസാമഗ്രികളും ഉണ്ടെങ്കിൽ ചുമട്ടുതൊഴിലാളികളെ വാടകയ്ക്ക് എടുക്കേണ്ട എന്ന ഭേദഗതി ചുമട്ടുതൊഴിലാളി നിയമത്തിൽ വരുത്തിയിട്ടുണ്ടോ;
- (ഡി) ഇതിനെതിരെ ചുമട്ടുതൊഴിലാളി സംഘടനകൾ സമരരംഗത്താണോ; എങ്കിൽ പ്രസ്തുത നിർദ്ദേശം പിൻവലിക്കാൻ ആലോചിക്കുന്നുണ്ടോയെന്ന് അറിയിക്കുമോ?

പൊതുമേഖലാ വ്യവസായ സ്ഥാപനങ്ങളെ പുനരുദ്ധരിക്കാൻ പദ്ധതി

\*40. ശ്രീമതി യു. പ്രതിഭ ഹരി

ശ്രീ.കെ.വി.അബ്ദുൾ ഖാദർ

,, ആന്റണി ജോൺ

,, പുരുഷൻ കടലുണ്ടി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) മുൻ സർക്കാരിന്റെ കാലത്ത് നിരന്തരം നഷ്ടത്തിലായിരുന്ന പൊതുമേഖലാ വ്യവസായ സ്ഥാപനങ്ങൾ ഈ വർഷം ആദ്യപകുതിയിൽ 34 കോടി രൂപ ലാഭം എന്ന അഭിമാനാർഹമായ നേട്ടം കൈവരിച്ചതിനായി നടത്തിയ പ്രവർത്തനങ്ങൾ വിശദമാക്കാമോ;
- (ബി) നിലവിൽ നഷ്ടത്തിൽ പ്രവർത്തിക്കുന്ന പൊതുമേഖലാ വ്യവസായ സ്ഥാപനങ്ങളെക്കൂടി ലാഭത്തിലാക്കുന്നതിനായി അവയെ നവീകരിച്ച് പുനരുദ്ധരിക്കാൻ പദ്ധതി തയ്യാറാക്കിയിട്ടുണ്ടോ;
- (സി) പൊതുമേഖലാ സ്ഥാപനങ്ങളെ വിറ്റഴിക്കുകയെന്ന കേന്ദ്ര സർക്കാർ നയത്തിന് വിപരീതമായി, സംസ്ഥാന പൊതുമേഖലാ വ്യവസായ സ്ഥാപനങ്ങളുടെ ശാക്തീകരണത്തിനായി കഴിഞ്ഞ രണ്ടു ബജറ്റിലൂടെ നൽകിയ ധനസഹായം വിശദമാക്കാമോ?

ഗെയിൽ പൈപ്പ് ലൈൻ പദ്ധതി

\*41. ശ്രീ.കെ. ദാസൻ

,, ഇ.പി.ജയരാജൻ

,, ജോൺ ഫെർണാണ്ടസ്

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) ഗെയിൽ വാതക പൈപ്പ് ലൈനിന്റെ സ്ഥലമെടുപ്പും സുരക്ഷയുമായി ബന്ധപ്പെട്ട് ജനങ്ങൾക്കിടയിലുള്ള ആശങ്കകൾ പരിഹരിക്കുന്നതിനായി സ്വീകരിച്ച നടപടികൾ എന്തെല്ലാമാണ്;
- (ബി) മുൻ സർക്കാരിന്റെ കാലത്ത് ദ്രവീകൃത വാതക പൈപ്പ് ലൈനിന്റെ റൂട്ട് നിശ്ചയിച്ചിരുന്നോ; രാഷ്ട്രീയ നേട്ടത്തിനായി പദ്ധതിക്ക് വിഘാതം വരുത്തുവാൻ ശ്രമം നടക്കുന്നതായി ശ്രദ്ധയിൽ പെട്ടിട്ടുണ്ടോ; വിശദമാക്കുമോ;
- (സി) സംസ്ഥാനത്തിന്റെ വ്യവസായ ഗതാഗത മേഖലകളിലെ വികസനത്തിന് ഏറെ പ്രയോജനകരമാകുന്ന ഈ പദ്ധതി സമയബന്ധിതമായി പൂർത്തീകരിക്കുന്നതിന് സർവകക്ഷി യോഗത്തിൽ ഉണ്ടായ ചർച്ചകളുടെ കൂടി അടിസ്ഥാനത്തിൽ നടപ്പിലാക്കിയ കാര്യങ്ങൾ അറിയിക്കാമോ ?

നികുതി വരുമാനത്തിലെ ചോർച്ച

\*42. ശ്രീ.സി.കെ. ഹരീന്ദ്രൻ

,, എ.എം. ആരിഫ്

,, കെ. ബാബു

,, വി. കെ. സി. മമ്മത്ത് കോയ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ഒന്നരക്കോടി രൂപ വരെ വിറ്റുവരവുള്ള ചെറുകിട നികുതിദായകർ ഒഴികെയുള്ള നികുതിദായകരിൽ പകുതി പേരുടെ മാത്രം നിയന്ത്രണമുള്ളത്, നികുതി നിർണ്ണയത്തിലെ നൂതനപോലെ നികുതി ഭരണത്തിലും സംസ്ഥാനത്തിന്റെ അധികാരം ശോഷിപ്പിക്കുന്നതിന് കാരണമായിട്ടുണ്ടോ; നികുതി പിരിവിന്റെ കാര്യക്ഷമതയെ ഇത് എങ്ങനെ ബാധിക്കുന്നു എന്ന് വ്യക്തമാക്കാമോ;
- (ബി) എക്സൈസ് കമ്പോളവൽക്കരണത്തിന്റെ ഫലമായി ചെക്ക്പോസ്റ്റ് സമ്പ്രദായം അവസാനിപ്പിച്ചത് സംസ്ഥാനത്തെ നികുതി വരുമാനത്തിൽ ചോർച്ചയുണ്ടാക്കാനിടയുള്ളതായി കരുതുന്നുണ്ടോ; എങ്കിൽ ഇത് തടയാനായി എന്തു സംവിധാനം ഏർപ്പെടുത്താൻ ഉദ്ദേശിക്കുന്നു;
- (സി) ഭൗതിക പരിശോധന ഒഴിവാക്കിക്കൊണ്ടുള്ള ഇ-വേ ബിൽ സംവിധാനം നികുതി വെട്ടിപ്പു തടയാൻ പര്യാപ്തമാണോ എന്ന് വ്യക്തമാക്കാമോ?

പാരമ്പര്യേതര ഊർജ്ജ പദ്ധതികൾ

\*43. ശ്രീ.റോജി എം. ജോൺ

,, കെ.എസ്.ശബരീനാഥൻ

,, ഹൈബി ഇറഡൻ

,, അനിൽ അക്കര : താഴെ കാണുന്ന ചോദ്യങ്ങൾക്ക് വൈദ്യുതി വകുപ്പുമന്ത്രി സദയം മറുപടി നൽകുമോ:

- (എ) ഊർജ്ജ ഉപഭോഗം വർദ്ധിച്ചുവരുന്ന സാഹചര്യത്തിൽ കൂടുതൽ പാരമ്പര്യേതര ഊർജ്ജ പദ്ധതികൾ ആവിഷ്കരിക്കുന്നതിന് പദ്ധതിയുണ്ടോ;
- (ബി) പാരമ്പര്യേതര ഊർജ്ജ പദ്ധതികളുടെ സാധ്യതാപഠനം നടത്തുന്നതിനായി രൂപീകരിച്ച റിന്യൂവബിൾ എനർജി സേവിംഗ് വിഭാഗത്തിന്റെ പ്രവർത്തനം വിലയിരുത്തിയിട്ടുണ്ടോ;
- (സി) 2022-ഓടെ പാരമ്പര്യേതര ഊർജ്ജ പദ്ധതികളുടെ സ്ഥാപിത ശേഷി 1104.17 മെഗാ വാട്ടായി ഉയർത്തുന്നതിന് ആവിഷ്കരിച്ചിട്ടുള്ള പദ്ധതികൾ എന്തൊക്കെയാണ്; ഈ ലക്ഷ്യം കൈവരിക്കാൻ കഴിയുമെന്ന് കരുതുന്നുണ്ടോ;
- (ഡി) പൂവാർ കടൽ തീരത്ത് 20 കിലോവാട്ട് ശേഷിയുള്ള 50 കാറ്റാടി യന്ത്രങ്ങൾ സ്ഥാപിക്കുന്ന പദ്ധതിയും ജില്ലാ പഞ്ചായത്തുകളുടെ അധീനതയിലുള്ള കെട്ടിടങ്ങളുടെ മേൽക്കൂരയിൽ സോളാർ പാനലുകൾ സ്ഥാപിക്കുന്ന പദ്ധതിയും പ്രാവർത്തികമാക്കിയിട്ടുണ്ടോ;
- (ഇ) കാസർഗോഡ് ജില്ലയിലെ ചീമേനിയിൽ സ്ഥാപിക്കുവാൻ ഉദ്ദേശിക്കുന്ന സോളാർ പാർക്കിന്റെ നിർമ്മാണം ഏത് ഘട്ടത്തിലാണ്?

നാനോ വ്യവസായ യൂണിറ്റുകൾ

\*44. ശ്രീ.കെ.വി.അബ്ദുൾ ഖാദർ

ശ്രീമതി.പി. അയിഷാ പോറ്റി

ശ്രീ.സി.കെ. ഹരീന്ദ്രൻ

,, കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) വീടുകളിൽ നാനോ വ്യവസായ യൂണിറ്റുകൾ ആരംഭിക്കുന്നതിനുള്ള പദ്ധതി ആവിഷ്കരിക്കാൻ ഉദ്ദേശിക്കുന്നുണ്ടോ;
- (ബി) ഇത്തരം നാനോയൂണിറ്റുകൾ തുടങ്ങുന്നതിനായി എന്തെല്ലാം ഇളവുകൾ നൽകാനാണുദ്ദേശിക്കുന്നത്;
- (സി) നാനോ യൂണിറ്റുകളെ തദ്ദേശ സ്ഥാപനങ്ങളുടെ ലൈസൻസ് പരിധിയിൽ നിന്നും ഒഴിവാക്കുന്നതിന് നടപടി സ്വീകരിച്ചിട്ടുണ്ടോ;
- (ഡി) ഇത്തരം യൂണിറ്റുകൾ പ്രോത്സാഹിപ്പിക്കുന്നതിന്റെ ഭാഗമായി നാനോ യൂണിറ്റ് ശുഖലയെ

നികുതിയിൽ നിന്ന് ഒഴിവാക്കുന്നതിന് തീരുമാനിച്ചിട്ടുണ്ടോ; എങ്കിൽ വിശദാംശം നൽകുമോ?

ഉത്തരവാദിത്ത ടൂറിസം മിഷൻ

\*45. ശ്രീ.കെ. ബാബു

,, ബി.ഡി. ദേവസ്സി

,, കാരാട്ട് റസാഖ്

,, കെ.കുഞ്ഞിരാമൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

(എ) സംസ്ഥാനത്ത് ഉത്തരവാദിത്ത ടൂറിസം മിഷൻ ആവിഷ്കരിച്ച് നടപ്പിലാക്കാൻ ഉദ്ദേശിക്കുന്നുണ്ടോ;

(ബി) എങ്കിൽ എന്തെല്ലാം ലക്ഷ്യങ്ങളാണ് ഇതുവഴി കൈവരിക്കാൻ ഉദ്ദേശിക്കുന്നതെന്ന് വ്യക്തമാക്കാമോ;

(സി) ഭിന്നശേഷിക്കാർ,വനിതകൾ,പട്ടികജാതി/പട്ടികവർഗ്ഗ വിഭാഗക്കാർ, ഭിന്നലിംഗക്കാർ എന്നിവർക്ക് മെച്ചപ്പെട്ട അവസരങ്ങൾ ലഭിക്കുന്നതിന് എന്തെല്ലാം കാര്യങ്ങളാണ് പ്രസ്തുത പദ്ധതിയിൽ ഉൾപ്പെടുത്തിയിരിക്കുന്നതെന്ന് വ്യക്തമാക്കാമോ;

(ഡി) ഈ മേഖലയിൽ കൂടുതൽ ജനകീയ പങ്കാളിത്തം ഉറപ്പു വരുത്തുന്നതിന് എന്തെല്ലാം നടപടികൾ ആണ് സ്വീകരിക്കാനുദ്ദേശിക്കുന്നതെന്ന് വിശദമാക്കാമോ?

കയർ നയം

\*46. ശ്രീ.അനൂപ് ജേക്കബ്

,, അടൂർ പ്രകാശ്

,, ഷാഫി പറമ്പിൽ

,, അൻവർ സാദത്ത് : താഴെ കാണുന്ന ചോദ്യങ്ങൾക്ക് ധനകാര്യവും കയറും വകുപ്പുമന്ത്രി സദയം മറുപടി നൽകുമോ:

(എ) സംസ്ഥാനത്തിന്റെ കയർ നയം പ്രഖ്യാപിച്ചിട്ടുണ്ടോ; വിശദാംശം നൽകുമോ;

(ബി) പരമ്പരാഗത കയർ തൊഴിലാളികൾക്ക് 200 ദിവസത്തെ തൊഴിലും മിനിമം കൂലിയും ഉറപ്പ് വരുത്തുവാൻ സാധിച്ചിട്ടുണ്ടോ; ഇല്ലെങ്കിൽ കാരണം വിശദമാക്കുമോ;

(സി) കയർ സഹകരണസംഘങ്ങളുടെ പുനരുദ്ധാരണത്തിന് സ്വീകരിച്ച നടപടികൾ വിജയപ്രദമായിരുന്നോ; ഇതിനകം എത്ര സഹകരണ സംഘങ്ങൾ പുനരുദ്ധരിച്ചു; വ്യക്തമാക്കുമോ;

(ഡി) കയർ വ്യവസായമേഖലയെ ആധുനികവൽക്കരിക്കുക എന്ന ലക്ഷ്യം പ്രാവർത്തികമാക്കുന്നതിന് സാധിച്ചിട്ടുണ്ടോ; അതിനായി സ്വീകരിച്ച നടപടികൾ വിവരിക്കുമോ;

(ഇ) തൊണ്ട് സംഭരണത്തിനായി ആവിഷ്കരിച്ച പദ്ധതികൾ വിജയപ്രദമാണോ; ചകിരി ക്ഷാമത്തിന്റെ രൂക്ഷത ശ്രദ്ധയിൽപ്പെട്ടിട്ടുണ്ടോ;

(എഫ്) എങ്കിൽ ആധുനിക ചകിരി മില്ലുകൾ സ്ഥാപിച്ച് ചകിരി ക്ഷാമം പരിഹരിക്കുന്നതിനും

തൊഴിലാളികളുടെ തൊഴിലും വേതനവും സംരക്ഷിക്കുന്നതിനും നടപടി സ്വീകരിക്കുമോ?

'പെപ്പർ' ടൂറിസം വികസന പദ്ധതി

\*47. ശ്രീ.കെ.എം.ഷാജി

പ്രൊഫ.ആബിദ് ഹുസൈൻ തങ്ങൾ

ശ്രീ.കെ.എൻ.എ ഖാദർ

„ എം.ഉമ്മർ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) പെപ്പർ എന്ന പേരിൽ ജനപങ്കാളിത്തത്തോടെയുള്ള ടൂറിസം വികസന പദ്ധതിയുടെ ഉദ്ദേശ്യലക്ഷ്യങ്ങൾ എന്തെല്ലാമാണെന്ന് വ്യക്തമാക്കാമോ;
- (ബി) ഇത് ഏതെല്ലാം പ്രദേശങ്ങളെ ഉൾപ്പെടുത്തി നടത്താനാണ് ഉദ്ദേശിക്കുന്നത് എന്ന് വ്യക്തമാക്കാമോ;
- (സി) സംസ്ഥാനത്തെ എല്ലാ ടൂറിസ്റ്റ് കേന്ദ്രങ്ങളെയും ഈ സ്കീമിൽ ഉൾപ്പെടുത്താൻ സർക്കാർ നടപടി സ്വീകരിക്കുമോ?

വ്യവസായ വളർച്ച

\*48. ശ്രീ.എ. എൻ. ഷംസീർ

„ കെ.സുരേഷ് കുറുപ്പ്

„ മുരളി പെരുമ്പള്ളി

„ കെ.ഡി. പ്രസേനൻ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ വ്യവസായ വളർച്ച ത്വരിതപ്പെടുത്തുന്നതിനായി സ്വീകരിച്ച നടപടികൾ അറിയിക്കാമോ;
- (ബി) വ്യവസായ സംരംഭങ്ങൾക്ക് അനുമതി ലഭിക്കുന്നതിൽ നിലവിലുണ്ടായിരുന്ന കാലതാമസം ഒഴിവാക്കാനായി നടത്തിയ പ്രവർത്തനങ്ങൾ എന്തെല്ലാമാണ്;
- (സി) അടിസ്ഥാന സൗകര്യങ്ങൾ വിപുലപ്പെടുത്തി വ്യവസായ നിക്ഷേപം ആകർഷിക്കാൻ പദ്ധതിയുണ്ടെങ്കിൽ വിശദവിവരം അറിയിക്കാമോ?

ചകിരിച്ചോർ കയറ്റുമതി

\*49. ശ്രീ.മുല്ലക്കര രത്നാകരൻ

„ ഇ.കെ.വിജയൻ

„ എൽദോ എബ്രഹാം

„ കെ. രാജൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി

നൽകുമോ:

- (എ) കയർ വ്യവസായത്തിലെ ഉപോല്പന്നമായ ചകിരിച്ചോർ, കയറ്റുമതി മൂല്യമുള്ളതായി മാറിയിട്ടുണ്ടോ; വിശദമാക്കുമോ;
- (ബി) ഏതൊക്കെ ആവശ്യങ്ങൾക്കാണ് ചകിരിച്ചോർ ഉപയോഗിക്കുന്നതെന്നറിയിക്കുമോ;
- (സി) ചകിരിച്ചോർ കയറ്റുമതിയിൽ സംസ്ഥാനത്തിന്റെ സ്ഥാനം എത്രയാണെന്നും സാധ്യതകൾ എത്രത്തോളമാണെന്നും വിശദമാക്കുമോ?

സംസ്ഥാനത്തിന്റെ സാമ്പത്തിക സ്ഥിതി

\*50. ശ്രീ.സി. ദിവാകരൻ

,, ചിറ്റയം ഗോപകുമാർ

,, ജി.എസ്.ജയലാൽ

,, വി.ആർ. സുനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) ജി.എസ്.ടി നടപ്പാക്കിയതിന് ശേഷം സംസ്ഥാനത്തിന്റെ സാമ്പത്തിക സ്ഥിതിയുടെ യഥാർത്ഥ സ്ഥിതി വെളിപ്പെടുത്തുമോ;
- (ബി) സംസ്ഥാനത്തിന്റെ വായ്പാ പരിധി നിലവിൽ എത്രയാണെന്നും, അതിൽ ഇനി എത്ര ബാക്കി എടുക്കാമെന്നും അറിയിക്കുമോ;
- (സി) സംസ്ഥാനം നേരിടുന്നതായി പറയപ്പെടുന്ന സാമ്പത്തിക പ്രതിസന്ധി പരിഹരിക്കുന്നതിന് ഏതൊക്കെ തരത്തിലുള്ള മാർഗ്ഗങ്ങളാണ് അവലംബിക്കുന്നത് എന്നറിയിക്കുമോ?

കയർ മേഖലയിലെ പ്രതിസന്ധി

\*51. ശ്രീ.പി.ടി. തോമസ്

,, ഷാഫി പറമ്പിൽ

,, വി.പി.സജിന്ദ്രൻ

,, എ.പി. അനിൽ കുമാർ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) പരമ്പരാഗത തറികളിൽ ഉല്പാദിപ്പിക്കുന്ന കയർ ഉല്പന്നങ്ങൾക്ക് വിപണി കണ്ടെത്തുവാൻ കഴിയാത്തത് കയർ മേഖലയിൽ കടുത്ത പ്രതിസന്ധി സൃഷ്ടിച്ചിട്ടുണ്ടോ; വിശദാംശം നൽകുമോ;
- (ബി) പ്രസ്തുത കയർ ഉല്പന്നങ്ങളുടെ ആഭ്യന്തര വില്പന ഉയർത്തുന്നതിന് പ്രത്യേക കമ്പനിക്ക് രൂപം നൽകുവാൻ ഉദ്ദേശിക്കുന്നുണ്ടോ;
- (സി) എങ്കിൽ കയർ മേഖലയുമായി ബന്ധമുള്ള വിദഗ്ദ്ധരെ മാത്രം ഉൾപ്പെടുത്തി കമ്പനി രൂപീകരിക്കുന്നതിന് നടപടി സ്വീകരിക്കുമോ?

സാമ്പത്തിക പ്രതിസന്ധി

\*52. ശ്രീ.ഐ.സി.ബാലകൃഷ്ണൻ

,, കെ.സി.ജോസഫ്

,, സണ്ണി ജോസഫ്

,, വി.ഡി.സതീശൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനം ഗുരുതരമായ സാമ്പത്തിക പ്രതിസന്ധി നേരിടുന്നുവെന്ന് വസ്തുതയാണോ;
- (ബി) സാമ്പത്തിക പ്രതിസന്ധി മറികടക്കുവാൻ വിവിധ ക്ഷേമനിധി ബോർഡുകളിൽ നിന്നോ ട്രഷറികളിൽ നിക്ഷേപിച്ചിട്ടുള്ള കെ.എസ്.എഫ്.ഇ. ചിട്ടി തുകയിൽ നിന്നോ സർക്കാർ 2017 ഡിസംബർ മാസത്തിൽ വായ്പ എടുത്തിട്ടുണ്ടോ; വിശദാംശം നൽകുമോ;
- (സി) വിവിധ വകുപ്പുകളുടെ ട്രഷറി സേവിംഗ്സ് അക്കൗണ്ടിൽ ഉണ്ടായിരുന്ന തുക മറ്റൊരു അക്കൗണ്ടിലേക്ക് മാറ്റുവാൻ തീരുമാനിച്ചിട്ടുണ്ടോ; എത്ര തുകയാണ് ഇപ്രകാരം മാറ്റിയത്;
- (ഡി) വായ്പ എടുക്കുന്നതിന് കേന്ദ്ര സർക്കാരിൽ നിന്നുള്ള തടസ്സം നീക്കുന്നതിനാണോ ഇപ്രകാരം ഫണ്ടുകൾ അക്കൗണ്ടുകളിൽ നിന്നും മാറ്റിയതെന്ന് വ്യക്തമാക്കുമോ?

ജി.എസ്.ടി മൂലമുള്ള സാമ്പത്തിക പ്രതിസന്ധി

\*53. ശ്രീ.എം. നൗഷാദ്

,, എ. പ്രദീപ്കുമാർ

,, കെ.ജെ. മാക്സി

പ്രൊഫ.കെ.യു. അരുണൻ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റും വകുപ്പുമന്ത്രി സദയം മറുപടി നൽകുമോ:

- (എ) കേന്ദ്ര സർക്കാർ ജി.എസ്.ടി നടപ്പാക്കിയതിലെ അനവധാനതയും ആയത് നടപ്പിലാക്കുന്നതുകൊണ്ടുണ്ടാകുന്ന റവന്യൂ നഷ്ടത്തിനുള്ള പരിഹാരം യഥാസമയം നൽകാത്തതും സംസ്ഥാനത്തെ സാമ്പത്തിക പ്രതിസന്ധിയിലാക്കിയത് വികസന പദ്ധതികളെ എത്തരത്തിൽ ബാധിച്ചെന്ന് അറിയിക്കുമോ;
- (ബി) ജി.എസ്.ടി. നടപ്പിലാക്കിയതുവഴിയുണ്ടായ പ്രതിമാസ റവന്യൂ നഷ്ടമെത്രയെന്ന് കണക്കാക്കാൻ സാധിച്ചിട്ടുണ്ടോ; വിശദാംശം നൽകുമോ;
- (സി) ജി.എസ്.ടി. പ്രാബല്യത്തിലായതോടെ നികുതി നിരക്ക് കുറഞ്ഞത് പറയുന്നുണ്ടെങ്കിലും വില അമിതമായി വർദ്ധിക്കാനിടയായതിന്റെ കാരണം വിശകലനം ചെയ്തിട്ടുണ്ടോ; വിശദാംശം അറിയിക്കുമോ; ഇക്കാര്യത്തിലിടപെടാൻ കേന്ദ്ര സർക്കാരിനോട് ആവശ്യപ്പെടുമോ?

വിനോദസഞ്ചാര മേഖലയിലെ കർമ്മപദ്ധതികൾ

\*54. ശ്രീ.എസ്.രാജേന്ദ്രൻ

,, റ്റി.വി.രാജേഷ്

,, എം. മുക്േഷ്

,, ഒ. ആർ. കേള : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സാംസ്കാരിക പൈതൃകവും പ്രകൃതി സൗന്ദര്യവും ജൈവവൈവിധ്യവും മുതൽക്കൂട്ടാക്കി കേരളത്തെ ലോക വിനോദസഞ്ചാര മേഖലയിലെ ശ്രദ്ധേയ സാന്നിധ്യമാക്കി മാറ്റാനുതകുന്ന എന്തെല്ലാം കർമ്മപദ്ധതികളാണ് ആവിഷ്കരിച്ച് നടപ്പാക്കിയിട്ടുള്ളത്;
- (ബി) മുൻ വർഷത്തേക്കാൾ എത്ര ശതമാനം വർധനയാണ് ടൂറിസം രംഗത്തു നിന്നുള്ള വരുമാനത്തിൽ ലഭിച്ചിട്ടുള്ളതെന്ന് വ്യക്തമാക്കാമോ;
- (സി) കേരളം സന്ദർശിച്ച വിദേശ ടൂറിസ്റ്റുകളുടെയും ആഭ്യന്തര ടൂറിസ്റ്റുകളുടെയും എണ്ണത്തിൽ 2017-18 വർഷത്തിൽ വർധനവ് ഉണ്ടായിട്ടുണ്ടോ; എങ്കിൽ എത്ര ശതമാനമെന്ന് വ്യക്തമാക്കാമോ?

പൊതുമേഖലാ വ്യവസായങ്ങളുടെ സംരക്ഷണം

\*55. പ്രൊഫ.കെ.യു. അരുണൻ

ശ്രീ.എ. പ്രദീപ്കുമാർ

,, സി.കൃഷ്ണൻ

,, ജോർജ് എം. തോമസ് : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്ത് ലാഭത്തിൽ പ്രവർത്തിക്കുന്ന പൊതുമേഖലാ സ്ഥാപനങ്ങളുടെ ഓഹരികൾ വിറ്റഴിച്ച് അവയെ സ്വകാര്യവൽക്കരിക്കുന്നത് കേന്ദ്ര സർക്കാർ നയമായിരിക്കുമ്പോഴും, പൊതുമേഖലാ വ്യവസായങ്ങളുടെ സംരക്ഷണത്തിനായി എന്തെല്ലാം പദ്ധതികളാണ് ഈ സർക്കാർ നടപ്പിലാക്കിയതെന്ന് വ്യക്തമാക്കാമോ;
- (ബി) ഈ സർക്കാർ അധികാരത്തിൽ വരുമ്പോൾ നഷ്ടത്തിൽ ആയിരുന്ന എത്ര പൊതുമേഖലാ സ്ഥാപനങ്ങളാണ് ഇപ്പോൾ ലാഭത്തിൽ പ്രവർത്തിച്ചുകൊണ്ടിരിക്കുന്നത്;
- (സി) പൊതുമേഖലാ സ്ഥാപനങ്ങളുടെ പുനരുദ്ധാരണ പദ്ധതികായി ഈ സർക്കാർ എത്ര കോടി രൂപ നൽകിയിട്ടുണ്ടെന്ന് വിശദമാക്കാമോ?

'കേപ്' ന്റെ കീഴിലുള്ള സ്ഥാപനങ്ങൾ

\*56. ശ്രീ.എ.പി. അനിൽ കുമാർ

,, എം. വിൻസെന്റ്

,, ഷാഫി പറമ്പിൽ

,, വി.പി.സജീന്ദ്രൻ : താഴെ കാണുന്ന ചോദ്യങ്ങൾക്ക് സഹകരണവും വിനോദ സഞ്ചാരവും ദേവസ്വവും വകുപ്പ് മന്ത്രി സദയം മറുപടി നൽകുമോ:

- (എ) 'കേപ്'ന്റെ കീഴിലുള്ള സ്ഥാപനങ്ങളിലെ പഠനനിലവാരം വിലയിരുത്തിയിട്ടുണ്ടോ; പ്രസ്തുത സ്ഥാപനങ്ങളിലെ വിജയശതമാനം ഉയർത്തുന്നതിനും അടിസ്ഥാനസൗകര്യങ്ങൾ മെച്ചപ്പെടുത്തുന്നതിനും സ്വീകരിച്ചിട്ടുള്ള നടപടികൾ എന്തൊക്കെയാണെന്ന് വ്യക്തമാക്കുമോ;
- (ബി) കേപ്പിന്റെ കീഴിലുള്ള ഏതെങ്കിലും സ്ഥാപനങ്ങൾക്ക് 'നാക്' അക്രഡിറ്റേഷൻ ലഭിച്ചിട്ടുണ്ടോ; ഇല്ലെങ്കിൽ അതിനായുള്ള നടപടി എന്ത് ഘട്ടത്തിലാണ്;
- (സി) കേപ്പ് സാമ്പത്തിക പ്രതിസന്ധി നേരിടുന്നുണ്ടോ; ഉണ്ടെങ്കിൽ അത് മറികടക്കുന്നതിന് സ്വീകരിച്ചിട്ടുള്ള നടപടികൾ എന്തെല്ലാമാണ്;
- (ഡി) കേപ്പിന്റെ കീഴിലുള്ള സ്ഥാപനങ്ങളിലെ എൻ.ആർ.ഐ. സീറ്റുകൾ മെരിറ്റ് സീറ്റുകളാക്കി മാറ്റിയത് മൂലം ഉണ്ടായ സാമ്പത്തിക നഷ്ടം ഏത് വിധത്തിൽ പരിഹരിക്കുവാനാണ് ഉദ്ദേശിക്കുന്നത്;
- (ഇ) കേപ്പിലെ ജീവനക്കാരുടെ നിയമനങ്ങൾ സുതാര്യമാക്കുന്നതിനും പരാതികൾ ഒഴിവാക്കുന്നതിനും സ്വീകരിച്ച നടപടികൾ എന്തൊക്കെയാണെന്ന് വ്യക്തമാക്കുമോ?;

' ഈസ് ഓഫ് ഡൂയിങ് ബിസിനസ് '

\*57. ശ്രീ.എം. രാജഗോപാലൻ

- ,, ബി.സത്യൻ
- ,, വി. കെ. സി. മമ്മത് കോയ
- ,, ആന്റണി ജോൺ : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) 'ഈസ് ഓഫ് ഡൂയിങ് ബിസിനസ്' എന്ന പദ്ധതിയുടെ ഭാഗമായി വ്യവസായ സംരംഭകർക്ക് സമയബന്ധിതമായി ലൈസൻസുകളും ക്ലിയറൻസുകളും ലഭ്യമാക്കുന്നതിനുള്ള നിർദ്ദേശം നൽകിയിട്ടുണ്ടോ ; ഇതു സംബന്ധിച്ച് നിയമനിർമ്മാണം നടത്താൻ നടപടി സ്വീകരിച്ചിട്ടുണ്ടോ; വിശദാംശം നൽകുമോ;
- (ബി) ഇക്കാര്യത്തിൽ എന്തെങ്കിലും പഠനമോ ചർച്ചകളോ നടത്തിയിട്ടുണ്ടോ;
- (സി) എങ്കിൽ പഠന റിപ്പോർട്ടിന്റെ അടിസ്ഥാനത്തിൽ ഏതെല്ലാം നിയമങ്ങളിലാണ് ഭേദഗതി വരുത്താൻ ഉദ്ദേശിക്കുന്നത്;
- (ഡി) അപേക്ഷകളിന്മേലുള്ള പരിശോധനകളും ഓൺലൈൻ സംവിധാനങ്ങളും ഫലപ്രദമായും സമയബന്ധിതമായും നടപ്പാക്കുന്നു എന്ന് ഉറപ്പുവരുത്താൻ എന്തെല്ലാം സംവിധാനങ്ങളാണ് കൊണ്ടുവരാനുദ്ദേശിക്കുന്നതെന്ന് വ്യക്തമാക്കാമോ?

സാമ്പത്തിക പ്രതിസന്ധി

\*58. ശ്രീ.ഇ.കെ.വിജയൻ

- ശ്രീമതി ഇ.എസ്.ബിജിമോൾ
- ശ്രീ.വി.ആർ. സുനിൽ കുമാർ

ശ്രീമതി സി.കെ. ആശ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റുമതിയും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തിന്റെ സാമ്പത്തിക സ്ഥിതി സംബന്ധിച്ച യഥാർത്ഥ ചിത്രം വെളിപ്പെടുത്തുമോ;
- (ബി) സംസ്ഥാനം സാമ്പത്തിക പ്രതിസന്ധിയിലാണെങ്കിൽ ആയതിന്റെ കാരണങ്ങൾ വ്യക്തമാക്കുമോ;
- (സി) സാമ്പത്തിക പ്രതിസന്ധി മറികടക്കുന്നതിന് എന്തൊക്കെ മാർഗ്ഗങ്ങളാണ് അവലംബിക്കുന്നതെന്ന് വിശദമാക്കുമോ?

ഇ- കൊമേഴ്സ് പോർട്ടൽ

\*59. ശ്രീ.പി.കെ. ശശി

,, പി.ടി.എ. റഹീം

,, എ. എൻ. ഷംസീർ

,, ഡി.കെ. മുരളി : താഴെ കാണുന്ന ചോദ്യങ്ങൾക്ക് വ്യവസായവും സ്പോർട്സും യുവജനകാര്യവും വകുപ്പുമന്ത്രി സദയം മറുപടി നൽകുമോ:

- (എ) സംസ്ഥാനത്തെ സൂക്ഷ്മ -ചെറുകിട വ്യവസായ സംരംഭങ്ങളുടെ ഉത്പന്നങ്ങൾ വിപണനം ചെയ്യുന്നതിനായി ഇ- കൊമേഴ്സ് പോർട്ടൽ ആരംഭിക്കുന്നതിന് നടപടി സ്വീകരിച്ചിട്ടുണ്ടോ;
- (ബി) ഇത്തരം ഉത്പന്നങ്ങൾക്ക് അന്താരാഷ്ട്ര വിപണി കണ്ടെത്തുന്നതിന് ഇ-കൊമേഴ്സ് പോർട്ടൽ എപ്രകാരം സഹായകരമാകുമെന്ന് വ്യക്തമാക്കാമോ;
- (സി) ഇതിനായി ഇ-ടെണ്ടർ ക്ഷണിച്ചിട്ടുണ്ടോ;
- (ഡി) പോർട്ടലിൽ പ്രവേശിക്കുന്നതിനായുള്ള നടപടിക്രമങ്ങൾ എന്താണെന്ന് വിശദമാക്കാമോ?

ലോട്ടറി മേഖലയിൽ വരുത്തിയ മാറ്റങ്ങൾ

\*60. ശ്രീ.അനിൽ അക്കര

,, കെ.മുരളീധരൻ

,, എൽദോസ് പി. കുനപ്പിള്ളിൽ

,, റോജി എം. ജോൺ : താഴെ കാണുന്ന ചോദ്യങ്ങൾക്ക് ധനകാര്യവും കയറ്റുമതിയും വകുപ്പുമന്ത്രി സദയം മറുപടി നൽകുമോ:

- (എ) ലോട്ടറി മേഖലയിൽ ഈ സർക്കാർ വരുത്തിയ മാറ്റങ്ങൾ എന്തെല്ലാമാണ്; ഇതിലൂടെ ലോട്ടറി വരുമാനത്തിൽ വർദ്ധനവ് ഉണ്ടായിട്ടുണ്ടോ;
- (ബി) വ്യാജ ലോട്ടറി തടയുന്നതിനും, ലോട്ടറിയുടെ വിശ്വാസ്യത ഉറപ്പുവരുത്തുന്നതിനും സ്വീകരിച്ച നടപടികൾ എന്തെല്ലാമാണ്;
- (സി) നിർമ്മൽ ലോട്ടറി വിജയപ്രദമാണോ; പ്രസ്തുത ലോട്ടറിയിൽ നിന്നും ലഭിക്കുന്ന ലാഭം ഏതൊക്കെ പ്രവർത്തനങ്ങൾക്കാണ് വിനിയോഗിക്കുന്നതെന്ന് വിശദമാക്കാമോ?

കേരള നിയമസഭാ സെക്രട്ടേറിയറ്റ്,  
തിരുവനന്തപുരം,  
16-01-2018

വി. കെ. ബാബുപ്രകാശ്,  
സെക്രട്ടറി,

---